

**ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය**  
**අති විශේෂ**  
**இலங்கைச் சனநாயக சோசலிசக் குடியரசு வர்த்தமானப் பத்திரிகை**  
**அதி விசேஷமானது**

අංක 1651/24 - 2010 මැයි 02 වැනි දින - 2010.05.02  
1651/24 ஆம் இலக்கம் - 2010 ஆம் ஆண்டு மே மாதம் 02 ஆந்திகதி ஞாயிற்றுக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

**பகுதி I : தொகுதி (I)- பொது**

**அரசாங்க அறிவித்தல்கள்**

சீ. எப். 1/64.

**பொதுமக்கள் பாதுகாப்புக் கட்டளைச் சட்டம் (40 ஆம் அத்தியாயம்)**

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின் கீழ், அதியுத்தமராம் சனாதிபதியினால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,  
சனாதிபதி.

கொழும்பு,  
2010, மே 2.

**ஒழுங்குவிதிகள்**

காலத்துக்குக்காலம் திருத்தப்பட்டவாறான 2005 ஆம் ஆண்டு ஓசத்து மாதம் 13 ஆந்திகதிய 1405/14 ஆம் இலக்க அதிவிசேட வர்த்தமானியில் வெளியிடப்பட்டவையும், பொதுமக்கள் பாதுகாப்புக் கட்டளைச் சட்டத்தின் 2-அ என்னும் பிரிவின் ஏற்பாடுகளின் பயனாக வலுவிலிவிருப்பனவாகக் கருதப்படுவனவுமான 2005 ஆம் ஆண்டின் 1 ஆம் இலக்க அவசரகால (நானாவித ஏற்பாடுகளும் தத்துவங்களும்) ஒழுங்குவிதிகள் இத்தால் பின்வருமாறு திருத்தப்படுகின்றன :-

(1) அவ்வொழுங்குவிதிகளின் 8 ஆம் ஒழுங்குவிதியை நீக்கஞ்செய்வதன் மூலமும் ;

(2) அவ்வொழுங்குவிதிகளின் 12, 13, 14, 15 மற்றும் 16 ஆம் ஒழுங்குவிதிகளை நீக்கஞ் செய்வதன்மூலமும் ;

(3) அவ்வொழுங்குவிதிகளின் 18 ஆம் ஒழுங்குவிதியில் -

(அ) அதன் (ஆ) என்னும் உட்பந்தியை நீக்கஞ்செய்து அதற்குப் பதிலாக பின்வரும் உட்பந்தியை இருவதன்மூலமும் ;

“(ஆ) இவ்வொழுங்குவிதிகளின் 40 ஆம் ஒழுங்குவிதியின் (2) ஆம் பந்தியின் (அ) அல்லது (ஆ) என்னும் உட்பந்திகளின் அல்லது 71 ஆம் ஒழுங்குவிதியின் (3) ஆம் பந்தியின் முரணான எம்முறையிலும் செயலாற்றுவதனை,”

(ஆ) அவ்வொழுங்குவிதியின் (1) ஆம் பந்தியை உடனடுத்துப் பின்வரும் புதிய பந்தியை உட்புகுத்துவதன்மூலமும் :-

“(1அ) ஓராம் பந்தியின் கீழ் ஆக்கப்படும் கட்டளை ஒவ்வொன்றும் முன்று மாதங்களை விஞ்சாத காலப்பகுதியொன்றுக்கு நடைமுறையிலிருத்தல் வேண்டும்.”

(4) அவ்வொழுங்குவிதிகளின் 19 ஆம் ஒழுங்குவிதியின் (1) ஆம் பந்தி பின்வருமாறு திருத்தப்படுகின்றது :-

(அ) அதன் (ஆ) என்னும் உட்பந்தியினை நீக்கஞ்செய்து அதற்குப்பதிலாகப் பின்வரும் உட்பந்தியை இடுவதன்மூலமும்:-

“(ஆ) 1979 ஆம் ஆண்டின் 48 ஆம் இலக்க, பயங்கரவாதத் தடுப்புச் சட்டத்தின் ஏற்பாடுகளுக்கு முரணாக எம்முறையில் செயற்படுவதிலிருந்து தடுப்பதற்கு,” ;

(ஆ) அவ்வொழுங்குவிதிக்கான காப்புவாசகத்தில் காணப்படும் “ஓராண்டை விஞ்சியதொரு காலப்பகுதிக்கு” என்னும் சொற்களுக்குப் பதிலாக “மூன்று மாதங்களை விஞ்சியதொரு காலப்பகுதியொன்றுக்கு” என்னும் சொற்களை இடுவதன்மூலமும் ;

(இ) அதன் (1அ) என்னும் பந்தியின் காப்புவாசகத்திற்குப் பதிலாக பின்வருவதனை இடுவதன்மூலமும் :-

“ஆயின், எவரேனுமாவ் (1) ஆம் பந்தியின் ஏற்பாடுகளின் தடுத்துவைக்கப்பட்டுள்ளவிடத்து அத்தகைய தடுத்துவைத்தலைப்பற்றி அவ்வாறு தடுத்துவைக்கப்பட்ட காலப்பகுதியிலிருந்து எழுபத்தியிரண்டு மணித்தியாலங்களுக்குள் நீதிவானொருவருக்கு அறிவிக்கப்படுதல் வேண்டுமென்பதுடன் சந்தேகிக்கப்பட்ட ஆள் அத்தகைய தடுத்துவைக்கப்பட்ட திகதியிலிருந்து ஒரு மாதத்திற்குப் பிந்தாமல் நீதிவானொருவரின் முன்னிலைக்குக் கொண்டுவரப்படுதலும் வேண்டும்.” ;

(ஈ) அதன் (1அ) என்னும் பந்திக்கான இரண்டாவது காப்புவாசகத்திற்குப் பதிலாகப் பின்வருவதனை இடுவதன்மூலமும்:-

“ஆயின், மேலும் சட்டத்துறைத் தலைமையதிபதியின் எழுத்திலான முன்வலுவளிப்பு பெறப்பட்டிருந்தாலொழிய நீதிவான் எவரேனுமான பிணையில் விடுவித்தலாகாது.” ;

(உ) அதன் (1இ) என்னும் பந்தியை நீக்கிவிடுவதன் மூலமும் ; அத்துடன்

(ஊ) அதன் 4,5,6,7,8 மற்றும் 9 ஆம் பந்திகளை நீக்கிவிடுவதன்மூலமும் ;

(5) அவ்வொழுங்குவிதிகளின் 20 ஆம் ஒழுங்குவிதியின் (1) ஆம் பந்தியில் “ அல்லது தடுத்து வைக்கலாம்,” என்னும் சொற்களுக்குப் பதிலாக” அல்லது தடுத்து வைக்கலாம் : ”

ஆயின், வதிவிடமொன்றைத் தேடுகை செய்வது அவசியமாக வருகின்றவிடத்து, அது பொலிஸ் பரிசோதகரொருவர் பதவி வரிசைக்குக் குறையாத அலுவலரொருவரின் முன்னிலையில் செய்யப்படுதல் வேண்டும்.” என்னும் சொற்களை இடுவதன் மூலமும் ;

(6) அவ்வொழுங்குவிதிகளின் 21 ஆம் ஒழுங்குவிதியை நீக்கஞ்செய்து (2008 ஆம் ஆண்டு ஓகத்து மாதம் 5 ஆந் திகதிய 1561/11 ஆம் இலக்க அதிவிசேட வர்த்தமானியில் வெளியிடப்பட்ட ஒழுங்குவிதிகள் மூலம் உட்புகுத்தப்பட்டது) அதற்குப் பதிலாகப் பின்வருவதனை இடுவதன்மூலமும் :-

“19 ஆம் ஒழுங்கு விதியின் கீழ் கைது செய்யப்பட்டு தடுத்து வைக்கப் பட்ட ஆட்கள் தொடர்பிலான விசேட ஏற்பாடு கள்.”

21.(1) 1979 ஆம் ஆண்டின் 15 ஆம் இலக்க, குற்றவியல், நடவடிமுறைச் சட்டக்கோவைச் சட்டத்தின் 36, 37 மற்றும் 38 ஆம் பிரிவுகளின் ஏற்பாடுகள் 19 ஆம் ஒழுங்குவிதியின்கீழ் கைது செய்யப்பட்ட ஆட்கள் தொடர்பில் ஏற்படையனவாதலாகாது.

ஆயின், எவரேனுமாவ் இவ்வொழுங்குவிதிகளின் 19 ஆம் ஒழுங்குவிதியின் ஏற்பாடுகளின்கீழ் கைது செய்யப்படும் தடுத்துவைக்கப்பட்டிருக்குமிடத்து அத்தகைய ஆள் ஒவ்வொரு விடயத்தினதும் சூழ்நிலைகளைக் கருத்திற்கொண்டு நியாயமான ஒரு காலத்திற்குள், எது விடயத்திலும் அவ்வாறு கைது செய்யப்பட்ட பின்னர் முப்பது நாட்களுக்குப் பிந்தாமல் நீதிவானொருவரின் முன்னிலையில் கொண்டுவரப்படுதல் வேண்டும்.

ஆயின் மேலும் சட்டத்துறைத் தலைமையதிபதியின் எழுத்திலான முன் வலுவளிப்பு பெறப்பட்டிருந்தாலொழிய நீதிவான் எவரேனுமான பிணையில் விடுத்தலாகாது ;

ஆயின், இவ்வொழுங்குவிதியின் ஏற்பாடுகளுக்கிணங்க எவரேனுமான கொண்டு வருதலானது (2) ஆம் பந்தியின் கீழ் அத்தகைய ஆளைத் தடுத்துவைப்பதனைப் பாதித்தலாகாது.

(2) பத்தொன்பதாம் ஒழுங்குவிதியின் ஏற்பாடுகளைப் பின்பற்றி, பொலிசுப் பரிசோதகர் தலைமையதிபதியினால் அதிகாரமளிக்கப்பட்ட இடத்தில் தடுத்துவைக்கப்பட்டிருக்கும் ஆள் எவரும் அந்த ஆள் அந்த ஒழுங்குவிதியின் கீழ் கைது செய்யப்பட்ட திகதியிலிருந்து கணிப்பிடப்படும் முப்பது நாட்களை விஞ்சாத காலப்பகுதியொன்று அவ்வாறு தடுத்துவைக்கப்படலாமென்பதுடன், அத்தகைய ஆள் அத்தகைய காலப்பகுதி முடிவுறுவதற்கு முன்னர் அவ்விடத்திற்குப் பொறுப்பாகவுள்ள அலுவலரால் தகுதிவாய்ந்த நியாயாதிக்கம் கொண்ட நீதிமன்றத்தின் முன் முன்வைக்கப்பட்டிருந்தாலன்றி அக்காலப்பகுதியின் முடிவில் அத்தகைய அலுவலரால் விடுவிக்கப்படுதலும் வேண்டும்; அத்துடன் அத்தகைய ஆள் மறியற்சாலைகள் கட்டளைச் சட்டத்தின் கீழ் தாபிக்கப்பட்ட மறியற்சாலையொன்றின் தடுத்துவைக்கப்பட்டுள்ளவிடத்து -

(அ) அக்கட்டளைச் சட்டத்தின் IX ஆம் பாகத்தின் ஏற்பாடுகள் தவிர்த்த அக்கட்டளைச் சட்டத்தின் மற்றெல்லா ஏற்பாடுகளும்; அத்துடன்

(ஆ) கைதிகளைப் பார்வையிடல், அவர்களுடன் கடிதத் தொடர்புகொள்ளல் என்பன தொடர்பான விதிகள் தவிர்த்த அக்கட்டளைச் சட்டத்தின் கீழ் ஆக்கப்பட்ட எல்லா விதிகளும்,

அத்தகைய ஆள் அக்கட்டளைச் சட்டத்தின் கருத்தெல்லைக்குள் குடியியல் கைதியொருவர் என்றாற்போன்று அத்தகைய அளவுக்கு ஏற்புடையனவாதல் வேண்டும்.

ஆயின், பொலிசுப் பரிசோதகர் தலைமையதிபதி பின்வருமாறு செய்வது உசிதமானது எனக் கருதுகின்றவிடத்து,

(அ) இப்பந்தியின் முற்போந்த ஏற்பாடுகளின்கீழ் அத்தகைய ஆளுக்கு ஏற்புடையனவாகவுள்ள சொல்லப்பட்ட கட்டளைச் சட்டத்தின் எவையேனும் ஏற்பாடுகள் அல்லது அதன்கீழ் ஆக்கப்பட்ட எவையேனும் விதிகள் ஏற்புடையனவாதலாகாது என்று அல்லது அத்தகைய கட்டளையின் குறித்துரைக்கப்படக்கூடியவாறான அத்தகைய திருத்தங்களுக்கு அல்லது திரிபுகளுக்கு அமைவாக ஏற்புடையனவாதல் வேண்டுமென்று கட்டளைமூலம் பணிக்கலாம்; அத்துடன்

(ஆ) பொலிஸ் பரிசோதகர் தலைமையதிபதி காலத்திற்குக்காலம் பணிக்கக்கூடிய அத்தகைய முறையிலும் அத்தகைய நேரத்திலும் இடத்திலும் அத்தகைய ஆளைப் பார்வையிடவும் அவருடன் கடிதத்தொடர்புகொள்ளவும் அனுமதிக்கலாம்;

(3) பத்தொன்பதாம் ஒழுங்குவிதியின் ஏற்பாடுகளைப் பின்பற்றி கைது செய்யப்பட்டு தடுத்துவைக்கப்பட்ட ஆளொருவர் தகுதிவாய்ந்த நியாயாதிக்கமுடைய நீதிமன்றத்தின் முன் (2) ஆம் பந்தியில் குறிப்பீடு செய்யப்படும் அலுவலரால் முன்வைக்கப்படுமிடத்து அத்தகைய நீதிமன்றம் அவர் மறியற்சாலைகள் கட்டளைச் சட்டத்தின்கீழ் தாபிக்கப்பட்ட மறியற்சாலைகள் பிசுக்காலின் கட்டுக்காப்பில் தடுத்துவைக்கப்படவேண்டுமென கட்டளையிடுதல் வேண்டும்.

(4) இவ்வொழுங்குவிதியில் “பொலிஸ் பரிசோதகர் தலைமையதிபதி” என்பது, எவரேனும் பிரதிப் பொலிஸ் பரிசோதகர் தலைமையதிபதியை அல்லது எவரேனும் பொலிஸ் கண்காணிப்பாளரை அல்லது எவரேனும் உதவிப் பொலிஸ் கண்காணிப்பாளரை உள்ளடக்குதல் வேண்டும்.”;

(7) அவ்வொழுங்குவிதிகளின் 23 ஆம் ஒழுங்குவிதியை நீக்கஞ்செய்வதன் மூலமும்;

(8) அவ்வொழுங்குவிதிகளின் 25, 26 மற்றும் 27 ஆம் ஒழுங்குவிதிகளை நீக்கஞ்செய்வதன் மூலமும்;

(9) அவ்வொழுங்குவிதிகளின் 28, 29, 30, 31, 32 மற்றும் 33 ஆம் ஒழுங்குவிதிகளை நீக்கஞ்செய்வதன் மூலமும்;

(10) அவ்வொழுங்குவிதிகளின் 34 ஆம் ஒழுங்குவிதியை நீக்கஞ்செய்து அதற்குப்பதிலாகப் பின்வரும் ஒழுங்குவிதியை இடுவதன் மூலமும் :-

“படைக்கலங்கள்,  
தீங்குவிளைவிக்கும்  
ஆயுதங்கள் மற்றும்  
துவக்குகள் முதலி  
யனவற்றை  
சேகரித்தல்.

34.(1)படைக்கலங்கள்,படைத்தளபாடங்கள்,வெடிபொருட்கள் அல்லது அயுதங்கள் மற்றும்வேறு அபாயகரமான பொருட்கள் அல்லது பதார்த்தங்கள் என்பவற்றை சேகரிக்கின்ற,ஏற்றிச் செல்கின்ற அல்லது ஏற்றிச்செல்லச் செய்கின்ற அல்லது அதிகாரமின்றி உடைமையில் வைத்திருக்கின்ற, அத்தகைய படைக்கலங்களை, படைத்தளபாடங்களை, வெடிபொருட்களை அல்லது தீங்குவிளைவிக்கும் ஆயுதங்களை அல்லது அபாயகரமான பொருட்களை அல்லது பதார்த்தங்களை தயாரிக்கின்ற அல்லது அவற்றின் உற்பத்தியில் அல்லது பயன்பாட்டில் எவரேனும் ஆளைப் பயிற்றுவிக்கின்ற அல்லது பயிற்றுவிக்கத் தயார் செய்கின்ற ஆளெவரும் தவறொன்றுக்குக் குற்றவாளியாதல் வேண்டுமென்பதுடன், குற்றத்தீர்ப்பளிக்கப்படுவதன்மேல் பதினைந்து ஆண்டுகளுக்கு விஞ்சாதவொரு காலப்பகுதி கடுழிய மறியற்றண்டனைக்கு ஆளாதலும் வேண்டும்.

(2)பொலிஸ் அலுவலர் ஒருவர், கோப்போரல் ஒருவரின் பதவி வரிசைக்குக் குறையாத பதவியை வகிக்கும் இலங்கைத் தரைப்படை உறுப்பினரொருவர், முதனிலைக் கடலோடிப் பதவிவரிசைக்குக் குறையாத பதவியை வகிக்கும் இலங்கைக் கடற்படை உறுப்பினர் ஒருவர் அல்லது கோப்ரல் பதவிவரிசைக்குக் குறையாத பதவியை வகிக்கும் வான்படை உறுப்பினர் ஒருவர் எவ்வாள் இவ்வொழுங்குவிதியின்கீழ் தவறொன்றைப் புரிகிறார் என நம்புவதற்கு நியாயமான காரணத்தைக் கொண்டுள்ளாரோ அவ்வாளின் உடைமையிலுள்ள அல்லது கட்டுப்பாட்டின் கீழுள்ள ஏதேனும் துவக்கை, வெடிபொருளை தீங்குவிளைவிக்கும் ஆயுதத்தை அல்லது அபாயகரமான பொருள் அல்லது பதார்த்தத்தை அவ்வாளிடமிருந்து அகற்றலாம்.

(3) ஆளெவரும் இந்த ஒழுங்குவிதிகளின் கீழ் தவறொன்றுக்குக் குற்றத்தீர்ப்பளிக்கமிடத்து -

(அ) அத்தகைய ஆளின் அசைவுள்ள அல்லது அசைவற்ற ஆதனமனைத்தும்; அத்துடன்

(ஆ) அத்தவறு புரியப்படுதல் தொடர்பில் பயன்படுத்தப்பட்டுள்ள ஏதேனும் வாசனம் அல்லது சளம்.

அத்தகைய குற்றத்தீர்ப்பின் பயனைக்கொண்டு, பாரபந்தங்களின்றி குடியரசிற்கு இழப்பிக்கப்பட்டனவாகக் கருதப்படுதல் வேண்டும்.

(4)முன்றாம் பந்தியின் கீழ் அரசிற்கு இழப்பிக்கப்பட்ட ஏதேனும் ஆதனம்-

(அ) இயைபான குற்றத்தீர்ப்புக்கெதிரான மேன்முறையீட்டு நீதிமன்றத்திற்கு மேன்முறையீடு எதுவும் செய்யப்பட்டிராவிடின், அத்தகைய குற்றத்தீர்ப்புக்கெதிரான மேன்முறையீடொன்று எக்காலப்பகுதியினுள் செய்யப்படவேண்டுமென விதித்துரைக்கப்படுகின்றதோ அக்காலப்பகுதி முடிவுறும் திகதியிலிருந்து அரசுக்கு முழுமையாக உரித்தாதல் வேண்டும் ;

(ஆ) இனையான குற்றத்தீர்ப்புக்கெதிரான மேன் முறையீடொன்று செய்யப்பட்டிருப்பின் மேன்முறையீட்டின் மீது அத்தகைய குற்றத்தீர்ப்பு எத்திகதியன்று உறுதிப்படுத்தப் படுகின்றதோ அத்திகதியிலிலிருந்து அரசுக்கு முழுமையாக உரித்தாதல் வேண்டும்.

இப்பந்தியில் “ இயைபான குற்றத்தீர்ப்பு” என்பது, எக்குற்றத்தீர்ப்பின் விளைவாக (3) ஆம் பந்தியின்கீழ் ஏதேனும் ஆதனம் அரசுக்கு இழப்பிக்கப்படுகின்றதோ அக்குற்றத்தீர்ப்பு எனப் பொருள்படும்.

(5) 1979 ஆம் ஆண்டின் 15 ஆம் இலக்க குற்றவியல் நடவடிக்கைமுறைச் சட்டக்கோவைச் சட்டத்தின் 303 ஆம் மற்றும் 306 ஆம் பிரிவுகளின் ஏற்பாடுகள் இவ்வொழுங்குவிதியின்கீழான ஏதேனும் குற்றத்தீர்ப்பு தொடர்பில் ஏற்படையனவாதல் ஆகாது.

(6)இவ்வொழுங்குவிதியில் -

“தீங்குவிளைவிக்கும் பதார்த்தம்” என்பது, தீப்பற்றக்கூடிய, அரிக்கக்கூடிய அல்லது விரைவில் ஆவியாகக்கூடிய ஏதேனும் பதார்த்தம் எனப் பொருள்படும் ; அத்துடன்

- (21) ஐயத்தைத் தவிர்ப்பதற்காக, இவ்வொழுங்குவிதிகளில் அடங்கியுள்ள எதுவும் இவ்வொழுங்குவிதிகள் வலுவுக்கு வருதற்கு முன்பதாக 18 ஆம் ஒழுங்குவிதியின் கீழ் ஆக்கப்பட்ட ஏதேனும் மட்டுப்பாட்டுக் கட்டளையை அல்லது 19 ஆம் ஒழுங்குவிதியின் கீழ் ஆக்கப்பட்ட தடுத்துவைத்தல் கட்டளையைப் பாதித்தல் ஆகாது என இத்தால் குறிப்பிடப்படுகின்றதென்பதுடன் 2005 ஆம் ஆண்டு ஓகத்து 13 ஆந் திகதிய 1405/14 ஆம் இலக்க அதிவிசேட வர்த்தமானியில் வெளியிடப்பட்ட 2005 ஆம் ஆண்டின் 1 ஆம் இலக்க அவசாரகால (நானாவித ஏற்பாடுகளும் தத்துவங்களும்) ஒழுங்குவிதிகளின் ஏற்பாடுகள் அத்தகைய ஒழுங்குவிதிகளுக்கு இதனகத்துச் செய்யப்பட்ட திருத்தங்கள் எது எவ்வாறிருப்பினும், அத்தகைய ஆள் தொடர்பில் வலுவில் தொடர்ந்திருத்தல் வேண்டும்.